
संख्या 371 


कृषि एवं गन्ना विकास विभाग 


संकल्प 
13 अगस्त, 2014 


विषय:- डॉ0 एम0पी0 पाण्डेय , तत्कालीन कुलपति , बिरसा कृषि विश्वविद्यालय के मामले में जांच हेतु एक 

सदस्यीय न्यायिक जांच समिति की गठन की स्वीकृति । 


संख्या-2469 -- झारखण्ड कृषि विश्वविद्यालय अधिनियम, 2000 ( अंगीकृत ) की धारा- 21 (7) में 
प्रदत्त शक्तियों के आलोक में माननीय राज्यपाल- सह- कुलाधिपति द्वारा डॉ0 एम0पी0 पाण्डेय , तत्कालीन 
कुलपति, बिरसा कृषि विश्वविद्यालय के कार्यकाल में बरती गयी वित्तीय अनियमितताएँ, प्राधिकृत समितियों 
में पारित प्रस्तावों की अनदेखी, अपने स्वजातीय/नजदीकियों को नियम के विरूद्ध लाभ पहुँचाने हेतु 
प्रोन्नति /उच्च पदों का प्रभारी बनाया जाना आदि एवं अन्य निष्पादित कार्यों में बरती गई अनियमितताओं में 
उनकी एवं संबंधित पदाधिकारियों /कर्मचारियों की जवाबदेही / संलिप्तता निर्धारित करने हेतु जाँच आयोग 
अधिनियम 1952 की धारा -3 के तहत माननीय न्यायाधीश श्री विक्रमादित्य प्रसाद, अवकाश प्राप्त न्यायाधीश, 
झारखण्ड उच्च न्यायालय की अध्यक्षता में एक सदस्यीय न्यायिक जाँच समिति के गठन संबंधी प्रस्ताव 


झारखण्ड गजट ( असाधारण) गुरुवार, 14 अगस्त, 2014 
मंत्रिपरिषद की बैठक दिनांक 7 अगस्त, 2014 में मद सं0-01 के रूप में सम्मिलित किया गया । 
मंत्रिपरिषद की स्वीकृति के आलोक में उक्त न्यायिक जांच समिति का गठन किया जाता है । 


2. 


उक्त न्यायिक जाँच समिति अगर आवश्यक समझे तो वित्तीय मामले में वित्त विभाग के पदाधिकारी 
या महालेखाकार के पदाधिकारी की सेवा प्राप्त कर सकता है । 


3. 


उक्त न्यायिक जाँच समिति को उक्त संदर्भित मामले की जाँच आदि हेतु जाँच आयोग अधिनियम , 
1952 की धारा- 4 एवं 5 ( अनु0- 1) के अनुरूप अधिकार प्राप्त होगा । 


न्यायिक जाँच समिति द्वारा डॉ0 एम0 पी0 पाण्डेय , कुलपति द्वारा उनके कार्यकाल में बरती गई 
अनियमितता एवं इसके लिए जिम्मेवार व्यक्तियों के संबंध में जाँच कर प्रतिवेदन समर्पित किया 
जायेगा । 


5 . 


उक्त न्यायिक जाँच समिति तीन माह में अपना प्रतिवेदन समर्पित करेगी। 


उक्त न्यायिक जाँच समिति को सुव्यवस्थित कार्यालय (विश्वविद्यालय परिसर अंतर्गत ) एवं अन्य 
आवश्यक आधारभूत सुविधाएँ यथा - टेलीफोन, वाहन चालक के साथ , स्टेनोग्राफर/ कम्प्यूटर ऑपरेटर 
आदि बिरसा कृषि विश्वविद्यालय, कांके, रांची द्वारा उपलब्ध कराया जाएगा । 


7. 


माननीय न्यायाधीश श्री विक्रमादित्य प्रसाद को झारखण्ड उच्च न्यायालय के कार्यरत न्यायाधीश के 
समतुल्य सुविधा देय होगी 


झारखण्ड राज्यपाल के आदेश से , 


डॉ . नितिन मदन कुलकर्णी, 


सरकार के सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

